

குற்ற வழக்கு விவரங்களை ஊடகங்களுக்கு விவரிப்பதற்கான வழிகாட்டு நடைமுறை

3 மாதங்களில் வகுக்க உச்சநீதிமன்றம் உத்தரவு

புது தில்லி, செப்.13: குற்ற வழக்குகளில் செய்தி வெளியீடும் 'ஊடக விசாரணையும்' நீதி கிடைக்கச் செய்வதை திசை திருப்ப வாய்ப்புள்ளது. எனவே, குற்ற வழக்கு விவரங்களை காவல் துறையினர் ஊடகங்களுக்கு விவரிப்பதற்கான விரிவான வழிகாட்டு நடைமுறையை 3 மாதங்களுக்குள் மத்திய உள்துறை அமைச்சகம் தயாரிக்குமாறு உச்ச நீதிமன்றம் புதன்கிழமை உத்தரவிட்டது.

விசாரணையில் இருக்கும் குற்ற வழக்குகள் குறித்து காவல் துறையினர் ஊடகங்களுக்கு பேட்டியளிப்பதில் உள்ள குறைபாடுகளைச் சுட்டிக்காட்டியும், அதனை நிவர்த்தி செய்ய உத்தரவிடக் கோரியும் உச்ச நீதிமன்றத்தில் மனு தாக்கல் செய்யப்பட்டது.

இந்த மனுவை விசாரித்த உச்சநீதிமன்ற தலைமை நீதிபதி டி.ஒய்.சந்திரசூட் தலைமையிலான அமர்வு புதன்கிழமை பிறப்பித்த உத்தரவில் கூறியிருப்பதாவது:

குற்ற வழக்கு விசாரணையில் இருக்கும் நிலையில், அதுகுறித்த தகவல்களை போலீஸார் வெளியிடும்போது, ஊடகங்கள் அதுதொடர்பாக 'விசாரணை' நடத்தி செய்தி வெளியிடுகின்றன. இது நீதித் துறை

நிர்வாகத்தைப் பாதிப்பதோடு, அந்த குற்ற வழக்கு விசாரணை மேற்கொண்டு வரும் நீதிபதியையும் திசை திருப்ப வாய்ப்புள்ளது.

குற்ற வழக்கு விவரங்களை போலீஸார் வெளியிடுவதற்கென உரிய வழிகாட்டு நடைமுறை இல்லாத நிலையில், வழக்கு விவரங்களை காவல் துறை வெளியிடும் தன்மை ஒரே மாதிரியாக இருக்க முடியாது.

குற்றத்தின் தன்மை, பாதிக்கப்பட்டவர்கள், சாட்சிகள், குற்றச் சாட்டுக்கு உள்ளானவர்கள், பாதிக்கப்பட்ட மற்றும் குற்றஞ்சாட்டப்பட்டவரின் வயது, பாலினம் ஆகியவை அந்த வழக்கு குறித்த தகவல்களை வெளிப்படுத்துவதில் தாக்கத்தை ஏற்படுத்த வாய்ப்புள்ளது.

வழக்கு போலீஸ் விசாரணையில் இருக்கும்போது, குற்றச்சாட்டுக்கு உள்ளான நபர் காவல் துறையின் நியாயமான, பாரபட்சமற்ற விசாரணைக்கு தகுதியானவராக இருப்பார். ஆனால், இந்த வழக்கு குறித்து முறையான விசாரணை முடியும் முன்னரே 'ஊடக விசாரணை' நடத்தி செய்தி வெளியிடுவதால், குற்றஞ்சாட்டப்பட்ட நபர் நிரபராதி என்று அனுமானிப்பதற்கான வாய்ப்பு இல்லாமல் போவதோடு,

அவருடைய நற்பெயர், தனிப்பட்ட கண்ணியமும் கடுமையாக பாதிக்கப்பட வாய்ப்புள்ளது.

எனவே, குற்ற வழக்கு விவரங்களை காவல் துறையினர் ஊடகங்களுக்கு விவரிப்பதற்கான விரிவான வழிகாட்டு நடைமுறையை வகுக்க வேண்டிய அவசரத் தேவை உள்ளது. இதனை மத்திய உள்துறை அமைச்சகம் 3 மாதங்களுக்குள் தயாரிக்க வேண்டும். அவ்வாறு தயாரிக்கும்போது, ஊடகத்தின் அடிப்படை உரிமையான பேச்சு மற்றும் கருத்துச் சுதந்திரம், குற்றம் சாட்டப்பட்டவரின் நியாயமான விசாரணைக்கான உரிமை மற்றும் பாதிக்கப்பட்டவரின் தனியுரிமை ஆகியவற்றை சமநிலையில் கருத்தில் கொள்ள வேண்டும்.

இந்த வழிகாட்டு நடைமுறையை தயாரிக்க ஏதுவாக, அனைத்து மாநில காவல்துறைத் தலைவர்களும் தங்களுடைய கருத்துகளை மத்திய உள்துறை அமைச்சகத்துக்கு அடுத்த ஒரு மாதத்துக்குள் சமர்ப்பிக்க வேண்டும். இதில் தேசிய மனித உரிமை ஆணையத்தின் ஆலோசனையும் கருத்தில் எடுத்துக் கொள்ளலாம் என்று நீதிபதிகள் உத்தரவிட்டனர்.

கேரளத்தில் பரவும் வங்கதேச வகை 'நிபா' தீநுண்மி

திருவனந்தபுரம், செப். 13: கேரளத்தில் பரவும் நிபா தீநுண்மியானது (வைரஸ்) அதிக இறப்பு விகிதத்தைக் கொண்ட வங்கதேச வகையைச் சார்ந்தது என அந்த மாநில சுகாதாரத் துறை அமைச்சர் வீணா ஜார்ஜ் தெரிவித்தார்.

கேரளத்தின் கோழிக்கோடு மாவட்டத்தில் காய்ச்சலைத் தொடர்ந்து 2 பேர் கடந்த திங்கள் கிழமை உயிரிழந்தனர். இதையடுத்து, அவர்களுடன் தொடர்புபெற்ற உறவினர்கள் 4 பேர் மருத்துவமனையில் அனுமதிக்கப்பட்டு சிகிச்சை பெற்று வருகின்றனர். இவர்களின் ரத்த மாதிரிகள், நிபா தொற்று பரிசோதனைக்காக புளேவில் அமைந்துள்ள தேசிய தீநுண்மியியல் கழகத்துக்கு அனுப்பி வைக்கப்பட்டது.

பரிசோதனையின் முடிவில், உயிரிழந்த 2 பேருக்கும் நிபா தீநுண்மி தொற்று பாதிக்கப்பட்டிருந்தது உறுதிப்படுத்தப்பட்டதாக மத்திய சுகாதார அமைச்சர் மன்சூர் மான் டவியா செவ்வாய்க்கிழமை தெரிவித்தார். உயிரிழந்தவர் ஒருவரின் 9 வயது மகன் மற்றும் உறவினர் என 2 பேருக்கும் தொற்று பாதிப்பு உறுதிப்பட்டது.

இதைத் தொடர்ந்து, மாவட்டம் முழுவதும் சுகாதார எச்சரிக்கை விடுக்கப்பட்டது. கோழிக்கோடு

சுகாதார அமைச்சர் தகவல்



கோழிக்கோடு அரசு மருத்துவக் கல்லூரி மருத்துவமனையில் அமைக்கப்பட்டுள்ள நிபா தனிமை வார்டு.

நகரில் கட்டுப்பாட்டு மையம் அமைக்கப்பட்டு முன்னெச்சரிக்கை நடவடிக்கைகள் ஒருங்கிணைக்கப்பட்டு வருகின்றன.

கேரள சட்டப்பேரவைக்கூட்டத் தொடர் தற்போது நடைபெற்று வரும் நிலையில், நிபா தொற்று பாதிப்பு தொடர்பாக பேரவையில் கேள்விகள் எழுப்பப்பட்டன.

அதற்கு பதிலளித்துப் பேசிய மாநில சுகாதாரத் துறை அமைச்சர் வீணா ஜார்ஜ், 'மாநிலத்தில் பரவும் நிபா தீநுண்மியானது (வைரஸ்) அதிக இறப்பு விகிதத்தைக் கொண்ட வங்கதேச வகை

யைச் சார்ந்தது. ஆனால், தொற்று பாதிப்பு குறைவாகவே உள்ளது.

தேசிய தீநுண்மியியல் கழகத்தின் (என்ஐவி) தொற்றுநோயியல் நிபுணர்கள் சென்னையிலிருந்து கேரளாவுக்கு வந்து தொற்று பாதிப்பு தொடர்பாக ஆய்வு மேற்கொள்வர். நிபா தொற்று பாதித்த நோயாளிகளுக்குத் தேவைப்படும் தடுப்பு மருந்தை வழங்க தேசிய மருத்துவ ஆராய்ச்சி கவுன்சில் ஒப்புக்கொண்டுள்ளது.

கோழிக்கோடு மருத்துவக் கல்லூரியில் தற்காலிக ஆய்வகம் அமைத்து நிபா தொற்றைப் பரிசோ

நிதி நெருக்கடி குறித்து கேரள பேரவையில் விவாதம்

திருவனந்தபுரம், செப். 13: கேரள மாநிலம் எதிர்கொள்ளும் நிதி நெருக்கடி குறித்து சட்டப்பேரவையில் புதன்கிழமை விவாதம் நடைபெற்றது.

இது தொடர்பாக எதிர்க்கட்சியான காங்கிரஸ் தலைமையிலான ஐக்கிய ஜனநாயக கூட்டணி கொண்டு வந்த ஒத்திவைப்பு தீர்மானத்தை அரசு ஏற்றுக்கொண்டது.

நிதிப் பிரச்சனையால் மாநிலத்தின் வளர்ச்சித் திட்டங்கள் மற்றும் நலத்திட்டங்கள் தடைபடுவதாக அந்தத் தீர்மானத்தில் குற்றஞ்சாட்டப்பட்டது. நிதி நிலைமை குறித்து விவாதங்களை நடத்த எதிர்க்கட்சிகள் விரும்புவது மகிழ்ச்சி அளிப்பதாக மாநில நிதியமைச்சர் கே.என்.பாலகோபால் தெரிவித்தார்.

இதையடுத்து, நிதி நெருக்கடி குறித்து பிற்பகல் 1 மணிக்குத் தொடங்கி 2 மணி நேரம் வரை பேரவையில் விவாதம் நடைபெறும் என்று பேரவைத் தலைவர் ஏ.என்.ஷம்சீர் அறிவித்தார்.

விவாதத்தின்போது மத்திய அரசின் பொருளாதாரக் கொள்கைகளால் கேரளா நிதி நெருக்கடியில் சிக்கியுள்ளதாக நிதியமைச்சர் பாலகோபால் கூறினார்.

திக்கவும் மாநிலத்தில் வெளவால் கள் குறித்து கணக்கெடுத்து ஆய்வு நடத்தவும் புளே என்ஐவி குழுவருகின்றனர்.

கண்காணிப்பு, மாதிரி பரிசோதனை, ஆராய்ச்சி மேலாண்மை, தொடர்பு கண்டறிதல், நோயாளிகளின் போக்குவரத்து மேலாண்மை மற்றும் பிற பணிகளுக்காக 16 குழுக்கள் அமைக்கப்பட்டுள்ளன. தொற்று பரவலைத் தடுப்பதற்கான

முன்னெச்சரிக்கை நடவடிக்கைகள் திறம்பட மேற்கொள்ளப்பட்டு வருகிறது என்றார்.

தொற்று பாதிப்பு கண்டறியப்பட்டுள்ள கோழிக்கோடு மாவட்டத்தின் ஆத்தஞ்சேரி, மருதோங்கரா, திருவள்ளூர், குட்டியாடி, காயக்கோடி, வில்லியப்பள்ளி, கவி லும்பாறை ஆகிய 7 கிராமங்கள் நோய் கட்டுப்பாட்டுப் பகுதிகளாக அறிவிக்கப்பட்டுள்ளன.

இந்தியாவில் 150 யானை வழித்தடங்கள்: மத்திய அரசு அறிக்கையில் தகவல்

புது தில்லி, செப்.13:
நாட்டில் 150 யானை
வழித்தடங்கள் உள்ளா
தாக மத்திய சுற்றுச்சூழல்
அமைச்சகத்தின் அறிக்
கையில் தெரிவிக்கப்பட்
டுள்ளது. அதிகபட்சமாக



மேற்கு வங்கத்தில் 26 யானை வழித்தடங்கள் உள்ளன.

கடந்த 2010-இல் வெளியான அறிக்கையின்படி, யானை வழித்தடங்க
ளின் எண்ணிக்கை அப்போது 88-ஆக இருந்தது.

யானைகளின் இரு வாழ்விடப் பகுதிகளை இணைக்கும் யானை
வழித்தடங்கள், அவைப் புலம்பெயர்வதற்கான உகந்தச் சூழலை ஏற்ப
டுத்தி தருகின்றன. புலம்பெயர்வு தடைபடுவதால் யானைகள் தனிமைப்
படுத்தப்படுவதோடு, ஒத்த மரபணு விலங்கினங்களுக்கு இடையேயான
இனப்பெருக்கம் அவற்றை அழிவு நிலைக்கு இட்டுச் செல்கின்றன. இத
னால், யானைகளைப் பாதுகாப்பதில் இந்த வழித்தடங்கள் முக்கியப்
பங்கு வகிக்கின்றன.

இந்நிலையில், மத்திய சுற்றுச்சூழல் அமைச்சகத்தின் யானை திட்டம்,
மாநில வனத்துறையினர் மற்றும் இந்திய வனஉயிரினங்கள் அமைப்பின்
தொழில்நுட்ப வல்லுநர்கள் உதவியுடன் கடந்த இரு ஆண்டுகளாக
யானை வழித்தடங்கள் குறித்த கணக்கெடுப்பு மேற்கொள்ளப்பட்டன.

‘இந்தியாவில் யானை வழித்தடங்கள்’ என்ற தலைப்பில் அண்மை
யில் வெளியிடப்பட்ட அதன் அறிக்கையில் கூறப்பட்டுள்ளதாவது:
நாட்டில் 150 யானை வழித்தடங்கள் உள்ளன. அதிகபட்சமாக மேற்கு
வங்க மாநிலத்தில் 26 யானை வழித்தடங்கள் உள்ளன.

மாநிலங்களுக்கு இடையே பரவிக் காணப்படும் நான்கு யானை வாழ்
விடப் பிராந்தியங்களில் கிழக்கு-மத்திய பிராந்தியத்தில் 52, வடகிழக்
குப் பிராந்தியத்தில் 48, தெற்குப் பிராந்தியத்தில் 32, வடக்குப் பிராந்தியத்
தில் 18 யானை வழித்தடங்கள் காணப்படுகின்றன.

இந்த வழித்தடங்களில் 126 வழித்தடங்கள் மாநில எல்லைக்குள்ளும்,
12 வழித்தடங்கள் இரு மாநிலங்களுக்கு இடையேயும் அமைந்துள்ளன.
இந்தியா-நேபாளம் இடையே 6 யானை வழித்தடங்கள் அமைந்துள்
ளன. சத்தீஸ்கரை ஒட்டிய மகாராஷ்டிரத்தின் விதர்பா பிராந்தியம், கர்
நாடகத்தை ஒட்டிய தெற்கு மகாராஷ்டிரம், ஒடிஸாவிலிருந்து மத்திய
பிரதேசம் மற்றும் வடக்கு ஆந்திரம் என தங்களுக்குரிய எல்லைகளை
யானைகள் விரிவுப்படுத்தியிருப்பது கண்டறியப்பட்டுள்ளது.

இந்த மாநிலங்கள் யானைகளின் எண்ணிக்கையை அதிகரிக்கும்
முயற்சியாக அவற்றின் வாழ்விடச் சூழலை மதிப்பீடு செய்வதோடு, தர
வுகளின் அடிப்படையில் யானை வழித்தடங்களை அடையாளப்படுத்
துவதும் முக்கியமானது.

யானைகளின் எண்ணிக்கை குறைவாகக் காணப்படும் வடகிழக்கு
மாநிலங்களில், அவற்றின் இடப்பெயர்வும் குறைந்த அளவில் உள்ளது
எனத் தெரிவிக்கப்பட்டுள்ளது.

லஞ்ச ஒழிப்பு விழிப்புணர்வு வாரம்: அக்.30 முதல் நவ.5 வரை கடைப்பிடிப்பு

புது தில்லி, செப்.13: மக்களிடையே லஞ்சத்தின் தீமைகள் குறித்து விழிப்புணர்வு ஏற்படுத்தும் வகையில் அக்.30 முதல் நவ.5 வரை 'லஞ்ச ஒழிப்பு விழிப்புணர்வு வாரம்' கடைப்பிடிக்கப்படும் என மத்திய ஊழல் கண்காணிப்பு ஆணையம் (சிவிசி) தெரிவித்துள்ளது.

ஒவ்வொரு ஆண்டும் சர்தார் வல்லபபாய் படேல் பிறந்த தினத்தை யொட்டி (அக்.31), அந்த வாரம் முழுவதும் லஞ்ச ஒழிப்பு விழிப்புணர்வு வாரமாகக் கடைப்பிடிக்கப்படுகிறது.

இது தொடர்பாக மத்திய ஊழல் கண்காணிப்பு ஆணையம் வெளியிட்ட அறிக்கையில், 'லஞ்ச ஒழிப்பு வாரம் 2023-ஐ முன்னிட்டு ஒற்றுமை, அறம் ஆகியவற்றின் முக்கியத்துவத்தை இளைஞர்களிடையே கொண்டுசேர்க்கும் விதமாகவும் லஞ்சத்துக்கு எதிராக அவர்கள் செயல்படும் விதமாகவும் அவர்களுக்கென பல்வேறு நிகழ்ச்சிகளை ஏற்பாடு செய்ய சிறப்புக் கவனம் செலுத்த வேண்டும்.


அனைத்துத் துறைகளிலும் நாடு மேம்பாடு அடைய நிர்வாகத்தில் வெளிப்படைத்தன்மை, பொறுப்புடைமை ஆகியவற்றைக் கொண்டு வருவது முதன்மையாக உள்ளது. இதன் ஒரு பகுதியாக அக்.30 முதல் நவ.5 வரை 'லஞ்சம் கேட்டால் இல்லை எனச் சொல்லுங்கள்; நாட்டுக் காகச் செயலாற்றுங்கள்' என்ற தலைப்பில் லஞ்ச ஒழிப்பு விழிப்புணர்வு வாரம் கடைப்பிடிக்கப்படும்.

பொது நிர்வாகத்தில் வெளிப்படைத்தன்மை, நேர்மை ஆகியவற்றின் தேவையை மக்களிடையே உணர்த்தும் வகையில், பெரும் அளவில் அவர்கள் பங்கேற்கும் நிகழ்ச்சிகளை நடத்த அனைத்து அமைப்புகளும் ஏற்பாடு செய்யவேண்டும்' எனத் தெரிவிக்கப்பட்டுள்ளது.

அணை உடைப்பு 'லிபியாவில் 20,000 பேர் உயிரிழந்திருக்கலாம்!'

ஏற்கொண்டோ மாநிலப் பஞ்சாயத்துத் துறையிலிருந்து 5 ஆயிரத்துக்குப் மேற்பட்ட சட்டங்கள் மீட்கப்

11. கத்தியூரணைக் கூட வைப்போம்" டு
அளபுத்துள்ள வட ஆப்பிரிக்க



யின் குறுக்கே கட்டப்பட்டிருந்த
அவ்வ மிகப் பெரிய சபத்தின்
மேல் கொடி நூலுடன் நூலுடன்
அவையடுத்தது. அந்த அவையின்

உள்ளூர் மிப்பக் குழுவிலிரு
 ின் சிபிழ்ந்து) ரிதாத்திய அரக
 ினை களி அரக) ினரிபாளர்கள்
 தவினார்வலர்கள் மற்றும் பொது
 மக்கள் இளைந்து வர் / இர
 மரபுமலம் இருத்து வ வக்கன

ஆகத்து 10 ஆண்டுகளுக்கும்
பெரிதான பெற்று வந்து கொண்ட
கன்மற்றும் குழப்பம் காரணமாக
தாப்டின் உள் கட்டமைப்பை
பராமரிக்க முடியாமல் போன
தால் தான் வடிக் பெர்ஸ்ப் ஆத்
மன் குறுக்கே கட்டப்பட்டிருந்த
அணை திறக்கப்பட்டது. இது ஆய்
சிக்கல்களை உமிழிப்புகள்
என்பதில்லை. தக நிலங்கள்
உருவிலுள்ளன.

40% எம்.பி.க்கள் மீது குற்றவியல் வழக்குகள்

பது தில்லி, செப். 13: நா.நா.த. மன்றத்தில் 40 சதவீத எம்.பி.க்கள் மீது குற்றவியல் வழக்குகள் பதிவு செய்யப்பட்டுள்ளதாக தன்னார்வ அமைப்பின் அறிக்கையில் தெரிவிக்கப்பட்டுள்ளது.

நா.நா.த. மன்றத்தின் எம்.பி.க்கள் மீது பதிவு செய்யப்பட்டுள்ள குற்றவியல் வழக்குகள், அவர்களில் கொத்து மதிப்பு உள்ளிட்ட மாலுமீத்து அசோசியேஷன், மார் டெய்லரி டிபார்ட்மென்ட் என்ற தன்னார்வ அமைப்பு ஆர்.டி. பெர்க்ஸென் து. மக்களவை, மாநிலங்களவை தேர்தல் களில் போட்டியிடுவதற்கு முன் அவர்கள் தாங்கள் செய்த பிரபல ஸ்டாப் பத்திரத்தின் ஆடிட்டிங் யில் அந்த ஆம்வு மேற்கொள்ளப்பட்டது.

அண்மையில் வெளியிடப்பட்ட ஆய்வறிக்கையில் கூறப்பட்டுள்ள முக்கிய விவரங்கள்:

விவரங்கள் ஆம்வு செய்யப்பட்ட பொத்த எம்.பி.க்கள்
763
குற்றவியல் வழக்கு பதிவு செய்யப்பட்ட எம்.பி.க்கள்
306 (40 சதவீதம்)
தீவிர குற்றவியல் வழக்கு பதிவு செய்யப்பட்ட எம்.பி.க்கள்
194 (25 சதவீதம்)
கோடஸ்வர எம்.பி.க்கள்
53 (7 சதவீதம்)

தன்னார்வ அமைப்பு அறிக்கையில் தகவல்

எம்.பி.க்களின் சராசரி சொத்து மதிப்பு
ரூ.38.33 கோடி

குற்ற வழக்கு பதியப்பட்டுள்ள எம்.பி.க்களின் சராசரி சொத்து

ரூ.50.03 கோடி

குற்ற வழக்கு பதியப்படாத எம்.பி.க்களின் சராசரி சொத்து

ரூ.30.50 கோடி

கட்சி வாரியாக எம்.பி.க்களின் குற்ற வழக்குகள்

கட்சி	குற்ற வழக்குகள் உள்ள எம்.பி.க்கள்	கட்சி எம்.பி.க்களில் குற்ற வழக்குள்ளோர் சதவீதம்
பாஜக	139	36%
காங்கிரஸ்	43	53%
திரிணாமுல்	14	33%
திமுக	13	38%
இக்கிய ஜனதா தளம்	13	62%
ஒய்.எஸ்.டி. காங்கிரஸ்	13	42%
சிவசேனா (உத்தரப் பிரதேசம்)	7	78%
மார்க்சிஸ்ட்	6	75%
தெலங்காணா ராஷ்டிர சபிதி	6	38%
வதிமுக	1	20%

எம்.பி.க்களின் சொத்து விவரங்கள்

சொத்து மதிப்பு	எம்.பி.க்களின் எண்ணிக்கை	ரூ.10 கோடி முதல் ரூ.100 கோடி வரை
சொத்து மதிப்பு	எம்.பி.க்களின் எண்ணிக்கை	ரூ.10 கோடி முதல் ரூ.100 கோடி வரை
ரூ.1,000 கோடிக்கு மேல்	3	ரூ.1 கோடி முதல் ரூ.10 கோடி வரை
ரூ.500 கோடி முதல் ரூ.1,000 கோடி வரை	3	ரூ.10 லட்சம் முதல் ரூ.1 கோடி வரை
ரூ.100 கோடி முதல் ரூ.500 கோடி வரை	47	ரூ.10 லட்சத்துக்கும் குறைவு

அதிக சொத்து மதிப்புள்ள எம்.பி.க்களைக் கொண்ட கட்சிகள்

கட்சி / எம்.பி.க்கள் எண்ணிக்கை	எம்.பி.க்களின் மொத்த சொத்து
பாஜக 395	ரூ.7,051 கோடி
தெலங்காணா ராஷ்டிர சபிதி 16	ரூ.6,136 கோடி
ஒய்.எஸ்.டி. காங்கிரஸ் 31	ரூ.4,766 கோடி
காங்கிரஸ் 81	ரூ.3,169 கோடி
ஆம்.ஆ.டி 11	ரூ.1,318 கோடி
சமாஜ்வாதி 6	ரூ.1,086 கோடி
திமுக 34	ரூ.886 கோடி
சிபிஇஎம்.அ.கா.சி.தளம் 2	ரூ.435 கோடி
ராஷ்டிரிய ஜனதா தளம் 6	ரூ.426 கோடி

அதிக சொத்து மதிப்புள்ள எம்.பி.க்களைக் கொண்ட மாநிலங்கள்

மாநிலங்கள் / எம்.பி.க்கள் எண்ணிக்கை	எம்.பி.க்களின் மொத்த சொத்து
தெலங்காணா 24	ரூ.6,294 கோடி
ஆந்திரம் 36	ரூ.5,427 கோடி
உத்தரப் பிரதேசம் 108	ரூ.3,340 கோடி
மகாராஷ்டிரம் 65	ரூ.1,991 கோடி
புதுச்சேரி 20	ரூ.1,778 கோடி
தமிழ்நாடு 39	ரூ.1,339 கோடி
மத்தியப் பிரதேசம் 40	ரூ.1,311 கோடி
குஜராத் 37	ரூ.1,203 கோடி
மேற்கு வங்கம் 58	ரூ.1,050 கோடி



குடியரசு துணைத் தலைவருடன் தமிழக ஆளுநர் சந்திப்பு

நமது சிறப்பு நிருபர்

புது தில்லி செப்.13: தில்லி வந்துள்ள தமிழக ஆளுநர் ஆர்.என்.ரவி, குடியரசு துணைத் தலைவர் ஜக்தீப் தன்கரை மரியாதை நிமித்தமாக புதன்கிழமை சந்தித்தார்.

தமிழக ஆளுநர் ஆர்.என்.ரவி தனது மனைவியுடன் செவ்வாய்க் கிழமை சென்னையிலிருந்து தில்லிக்கு வந்தார்.

தில்லி தமிழ்நாடு இல்லத்தில் தங்கியிருக்கும் அவர், பல்வேறு அலுவல்களை மேற்கொண்டு வருகிறார்.

இதற்கிடையே புதன்கிழமை குடியரசு துணைத் தலைவர் ஜக்தீப் தன்கரை மௌலானா ஆஸாத் சாலையிலுள்ள குடியரசுத் துணைத் தலைவர் மாளிகையில் தமிழக ஆளுநர் ஆர்.என்.ரவி மரியாதை நிமித்தமாக சந்தித்தார்.

இருவரும் சுமார் அரை மணி நேரம் பேசினர்.



தில்லியில் குடியரசு துணைத் தலைவர் மாளிகையில் குடியரசுத் துணைத் தலைவர் ஜக்தீப் தன்கரை புதன்கிழமை சந்தித்துப் பேசிய தமிழக ஆளுநர் ஆர்.என்.ரவி.

கடந்த ஆண்டு ஆகஸ்டில் குடியரசு துணைத் தலைவராக தன்கர் தேர்வு செய்யப்பட்ட போதும்,

தமிழக ஆளுநர் ஆர்.என்.ரவி ஆகஸ்ட் 26 - ஆம் தேதி மரியாதை நிமித்தமாகச் சந்தித்துப் பேசி

னார்.

நீண்ட இடைவெளிக்கு பிறகு 2-ஆவது முறையாக இந்தச் சந்திப்பு நடைபெற்றுள்ளது.

தமிழ்நாடு அரசுப் பணியாளர் தேர்வாணையத் தலைவர் நியமனம், பல்கலைக்கழக மானியக் குழு (யுஜிசி) பிரதிநிதி நியமனம் போன்ற விவகாரங்களில் தமிழக அரசுக்கும் ஆளுநருக்கும் கருத்து வேறுபாடுகள் இருந்து வருகின்றன.

இது தொடர்பாக முக்கியப் பிரமுகர்களை தமிழக ஆளுநர் சந்திக்கக்கூடும் எனக் கூறப்படுகிறது.

தமிழக ஆளுநர் ஆர்.என்.ரவி கானொலி வழியாக தில்லியிலிருந்து பல்வேறு நிகழ்ச்சிகளில் புதன்கிழமை பங்கேற்றார்.

செப்டம்பர் 15-ஆம் தேதி ஆளுநர் சென்னை திரும்புவார் எனத் தெரிகிறது.

இறுதிக்கட்டத்தில் மீட்புப் பணிகள்

மராகெஷ், செப். 13: மொராக்கோவில் சக்திவாய்ந்த நிலநடுக்கத்தால் பாதிக்கப்பட்ட பகுதிகளில் உயிருடன் சிக்கியிருக்கக் கூடியவர்களைத் தேடும் பணி புதன்கிழமை இறுதிக்கட்டத்தை அடைந்தது.

இது குறித்து ஏஎஃப்பி செய்தி நிறுவனம் தெரிவித்துள்ள தாவது:

நிலநடுக்கம் ஏற்பட்ட பகுதிகளில் சிக்கியிருப்பவர்களை உயிருடன் மீட்பதற்கான அதிகபட்ச வரம்பு 72 மணி நேரமாக வரையறுக்கப்பட்டுள்ளது. தற்போது மொராக்கோவில் இந்த காலக் கெடு முடிந்துவிட்டது.

எனினும், அந்தக் காலகட்டத்துக்குப் பிறகும் பலரை உயிருடன் மீட்பதற்கு மிதமான வாய்ப்பு உள்ளது.

அதைக் கருத்தில் கொண்டு மொராக்கோ மீட்புக் குழுவினர் தங்களது தேடுதல் பணியை புதன்கிழமை தீவிரப்படுத்தினர்.

இந்த இறுதிக்கட்ட மீட்புப் பணிகள் பாதிக்கப்பட்ட பல்வேறு பகுதிகளிலும் பரவலாக மேற்கொள்ளப்பட்டன என்று அந்த செய்தி நிறுவனம் தெரிவித்துள்ளது.

வடமேற்கு ஆப்பிரிக்க நாடான மொராக்கோவின் அட்லஸ் மலைத் தொடர் பகுதியில் அமைந்துள்ள மராகெஷ்-சாஃபி பிராந்தியத்தில் வெள்ளிக் கிழமை இரவு நிலநடுக்கம் ஏற்பட்டது.

இந்த நிலநடுக்கம் ரிக்டர் அளவுகோலில் 6.8 அலகுகளாகப் பதிவானதாக அமெரிக்க புவிவியல் ஆய்வு மையம் தெரிவித்தது.

மொராக்கோவின் 4-ஆவது பெரிய நகரான மராகெஷுக்கு சுமார் 72 கி.மீ. தொலைவிலுள்ள மலைப்படுகையில் 18.5 கி.மீ. ஆழத்தில் இந்த நிலநடுக்கம்



ஏற்பட்டது.

இந்த நிலநடுக்கத்தின் அதிர்வுகள் ஸ்பெயின், போர்ச்சுகல், அல்ஜீரியா உள்ளிட்ட நாடுகளிலும் உணரப்பட்டன.

நிலநடுக்கத்தின் அதிர்வுகளால் ஏராளமான கட்டடங்கள் இடிந்து விழுந்தன. நிலநடுக்கத்தால் சாலைகள் பலத்த சேதமடைந்ததால் அது மையம் கொண்டிருந்த பகுதியைச் சுற்றிலும் உள்ள மலைக் கிராமங்கள் நாட்டின் மற்ற பகுதிகளிலிருந்து துண்டிக்கப்பட்டன. இது, மீட்புப் பணிகளில் மேலும் சிரமத்தை ஏற்படுத்தியுள்ளது.

மொராக்கோ வரலாற்றில் 1755-ஆம் ஆண்டுக்குப் பிறகு ஏற்பட்டுள்ள மிக சக்திவாய்ந்த நிலநடுக்கம் இது என்று கூறப்படுகிறது.

ஆப்பிரிக்க புவித் தகடும், யுரோ-ஆசிய புவித் தகடும் ஒன்றையொன்று சந்திக்கும் அட்லஸ் மலைத்தொடர் பகுதியில் அவ்வப்போது நிலநடுக்கங்கள் ஏற்பட்டு வருகின்றன.

கடந்த 2004-ஆம் ஆண்டில் மொராக்கோவின் அல்-ஹொசீமா நகரில் ஏற்பட்ட 6.3 ரிக்டர் அளவு கொண்ட நிலநடுக்கத்துக்கு 628 பேர் பலியாகினர்.

அண்டை நாடான அல்ஜீரியாவில் கடந்த 1980-ஆம் ஆண்டு ஏற்பட்ட 7.3 ரிக்டர் அளவு கொண்ட நிலநடுக்கத்தில் சுமார் 2,500 பேர் பலியாகினர்.

‘மேக இன் இந்தியா’ திட்டம்

பிரதமர் மோடிக்கு ரஷிய அதிபர் புதின் பாராட்டு

விளாடிவோஸ்டாக், செப்.13: உள் நாட்டில் தொழில்துறை உற்பத்தியைக் ஊக்குவிக்கும் விதமாக தொடங்கப்பட்ட ‘மேக் இன் இந்தியா’ திட்டத்துக்காக பிரதமர் நரேந்திர மோடிக்கு ரஷிய அதிபர் விளாதிமீர் புதின் பாராட்டு தெரிவித்தார்.

ரஷியா தனது உள்நாட்டு உற்பத்தி துறையை மேம்படுத்த, இந்தியாவைப் பின்பற்ற வேண்டும் எனவும் அவர் கூறினார்.

ரஷியாவின் கிழக்குப் பகுதியில் அமைந்துள்ள விளாடிவோஸ்டாக் நகரில் செவ்வாய்க்கிழமை நடைபெற்ற 8-ஆவது கிழக்குப் பொருளாதார மன்ற மாநாட்டில் பேசிய அதிபர் புதினிடம், ரஷிய தயாரிப்பு கார்கள் குறித்து கேள்விகள் கேட்கப்பட்டன.

அதற்கு அவர், ‘கடந்த காலங்களில் நாம் உள்நாட்டில் கார்களைத் தயாரிக்கவில்லை. ஆனால், தற்போது நிலைமை மாறியுள்ளது. இருப்பினும், ரஷியாவில் தயாரிக்கப்படும் கார்கள் பென்ஸ் அல்லது ஆடி கார்கள் போல சொகுசு கார்கள் அல்ல என்பதை மறுப்பதற்கில்லை. ஆனால் அது முக்கிய மல்ல. இதில் நாம் இந்தியாவைப் பின்பற்ற வேண்டும் என நினைக்கிறேன்.

உள்நாட்டிலேயே கார்களைத் தயாரித்து, அதைப் பயன்படுத்த அவர்கள் கவனம் செலுத்தியுள்ளனர். பிரதமர் மோடி ‘மேக் இன் இந்தியா’ திட்டத்தை சரியான பாதையில் ஊக்கப்படுத்தி வருகிறார்’ என்றார்.



முதலீடுகளை அதிகரித்தல், புத்தாக்கத்தை ஊக்குவித்தல், உற்பத்தி துறைக்கான சிறந்த உள்கட்டமைப்பை ஏற்படுத்துதல் ஆகியவற்றை நோக்கமாகக் கொண்டு

‘மேக் இன் இந்தியா’ திட்டத்தை பிரதமர் மோடி கடந்த 2014-இல் தொடங்கி வைத்தார்.

பொருளாதார வழித்தடத் தால் பாதிப்பில்லை: தில்லியில் நடைபெற்ற ஜி20 உச்சி மாநாட்டில் இந்தியா, அமெரிக்கா, சவுதி அரேபியா, ஐக்கிய அரபு அமீரகம், பிரான்ஸ், ஜெர்மனி, இத்தாலி, ஐரோப்பிய யூனியன் ஆகிய நாடுகளை இணைக்கும் வகையில் ‘இந்தியா-மத்திய கிழக்கு-ஐரோப்பிய பொருளாதார வழித்தடம்’ (ஐஎம்இசி) தொடங்குவது குறித்து அறிவிக்கப்பட்டது.

இந்த முன்னெடுப்பு ரஷியாவின் திட்டங்களைப் பாதிக்குமா என்ற கேள்விக்கு அதிபர் புதின் பதிலளித்துப் பேசுகையில், ‘இந்த வழித்தடத்தால் ரஷியாவுக்கு எந்த பாதிப்பும் இல்லை. இது உண்மையில் நாட்டுக்குப் பயனளிப்பதாக இருக்கும்.

ரஷியாவின் சர்வதேச வடக்கு-தெற்கு வழித்தடம் பாரசீக வளைகுடா வழியாக இந்தியாவுக்கு செல்கிறது. இஸ்ரேல் இந்தத் திட்டத்தில் இருந்தால் கருங்கடல் வழியாக நாம் மத்தியதரைக் கடலை அடைய முடியும். பின்னர், இந்தப் பொருளாதார வழித்தடத்தைப் பயன்படுத்த முடியும்’ என்றார்.

சாலையோர வியாபாரிகளுக்கு நல வாரியம்: தமிழக அரசு உத்தரவு

சென்னை, செப். 13: சாலையோரக் கடைகள் மற்றும் வணிக நிறுவன வியாபாரிகளின் நலன்களை பாதுகாக்கும் வகையில், அவர்களுக்கான தனி நல வாரியத்தை தமிழக அரசு அமைத்துள்ளது.

இதற்கான உத்தரவை தொழிலாளர் நலன் மற்றும் திறன் மேம்பாட்டுத் துறை வெளியிட்டுள்ளது. அந்த உத்தரவில் கூறப்பட்டுள்ளதாவது:

தமிழ்நாடு சாலையோரக் கடைகள் மற்றும் வணிக நிறுவன வியாபாரிகள் நல வாரியம் அமைக்கப்பட்டுள்ளது. இந்த வாரியத்தின் தலைவராக, தொழிலாளர் நலன் மற்றும் திறன் மேம்பாட்டுத் துறை அமைச்சர் இருப்பார். உறுப்பினர்களாக, தொழிலாளர் நலன், நிதித் துறைச் செயலர்கள், தொழிலாளர் துறை ஆணையர், நகராட்சி நிர்வாகத் துறை ஆணையர் ஆகியோர் இடம்பெற்றிருப்பர். பணியாளர் தரப்பின் பிரதிநிதிகளாக 5 பேரும், தொழிலாளர் சங்கங்களைச் சேர்ந்த 5 பேரும் என மொத்தம் 10 பேர் உறுப்பினர்களாக இருப்பர் என்று அந்த உத்தரவில் தெரிவிக்கப்பட்டுள்ளது.

ஜி20 உச்சி மாநாடு வெற்றி

பாஜக தலைமையகத்தில்

பிரதமருக்கு உற்சாக வரவேற்பு

புது தில்லி, செப்.13: பாஜக மத்திய தேர்தல் குழுக் கூட்டத்தில் பங்கேற்க தில்லியில் உள்ள கட்சித் தலைமையகத்துக்கு புதன் கிழமை வந்த பிரதமர் நரேந்திர மோடிக்கு கட்சி தலைவர்கள், தொண்டர்கள் சார்பில் உற்சாக வரவேற்பு அளிக்கப்பட்டது.

இந்தியா தலைமையிலான ஜி20 கூட்டமைப்பின் உச்சி மாநாடு அண்மையில் வெற்றிகரமாக முடிவடைந்தது. உச்சி மாநாட்டை இந்தியா சிறப்பாக நடத்தியதாக, உலகநாடுகளின் தலைவர்கள் பாராட்டி வருகின்றனர்.

இந்நிலையில், ஜி20 உச்சி மாநாடு நடந்து முடிவடைந்த பின்னர் முதல் முறையாகக் கட்சித் தலைமையகத்துக்கு வந்த பிரதமர் மோடியைக் கட்சியின் தேசியத் தலைவர் ஜெ.பி.நட்டா, தேர்தல் குழு உறுப்பினர்களாக மத்திய அமைச்சர்கள் அமித் ஷா, ராஜ் நாத் சிங் உள்ளிட்டோர் வரவேற்றனர்.

தொடர்ந்து பாஜகவின் மத்திய தேர்தல் குழுவின் கூட்டம் நடைபெற்றது. இதில் கர்நாடக முன்னாள் முதல்வர் எடியூரப்பா உள்ளிட்டோர் கலந்து கொண்டனர்.

மத்திய பிரதேசம், ராஜஸ்தான், தெலங்கானா, மிஸோரம், சத்தீஸ்கர் ஆகிய மாநிலங்களின் பேரவைத் தேர்தல், 2024 மக்களவைத் தேர்தலுக்கு முன்பாக நவம்பர்-டிசம்பர் மாதங்களில் நடைபெற உள்ளது.

கடந்த மாதம் நடைபெற்ற தேர்தல் குழு

ஐ.நா.பொதுச் செயலர் பாராட்டு



ஜி20 கூட்டமைப்புக்குத் தலைமை ஏற்று இந்தியா சிறப்பாக செயல்பட்டதாக ஐ.நா.பொதுச் செயலர் அன்டோனியோ குட்டெரெஸ் தெரிவித்துள்ளார்.

ஜி20 உச்சி மாநாட்டில் பங்கேற்க இந்தியா வந்த குட்டெரெஸ், தில்லியில் செய்தியாளர்களிடம் புதன்கிழமை கூறுகையில், 'தெற்கு உலகின் குரலை பிரதிபலிக்க தன்னால் முடிந்த அனைத்தையும் இந்தியா செய்தது. ஜி20 விவாதங்களின் மையப்பொருளாக வளர்ச்சி செயல்திட்டத்தை வைக்கவும் இந்தியா ஆவன செய்தது' என்றார்.

வின் கூட்டத்தில், மத்திய பிரதேசத்தின் 3 தொகுதிகளுக்கும், சத்தீஸ்கரின் 21 தொகுதிகளுக்குமான வேட்பாளர்கள் அறிவிக்கப்பட்டனர்.

தேர்தல் தேதியை அறிவிக்கும் வரை காத்திராமல், நீண்ட நாட்களுக்கு முன்பாகவே வேட்பாளர்களின் பெயரை பாஜக அறிவித்து வருவது குறிப்பிடத்தக்கது.



JOB WHATSAPP GROUPS

Click Any Group Number & Join

All Over Tamilnadu Private Jobs, State Government Jobs, Central Government Jobs, Foreign Jobs - இவை அனைத்தும் ஒரே இடத்தில், உங்கள் Whatsapp ல் நீங்கள் நிமிடத்திற்கு நிமிடம் update பெற்றுக்கொள்ளலாம். . .

Group 1	Group 2	Group 3	Group 4	Group 5	Group 6	Group 7	Group 8	Group 9	Group 10
Group 11	Group 12	Group 13	Group 14	Group 15	Group 16	Group 17	Group 18	Group 19	Group 20
Group 21	Group 22	Group 23	Group 24	Group 25	Group 26	Group 27	Group 28	Group 29	Group 30
Group 31	Group 32	Group 33	Group 34	Group 35	Group 36	Group 37	Group 38	Group 39	Group 40
Group 41	Group 42	Group 43	Group 44	Group 45	Group 46	Group 47	Group 48	Group 49	Group 50.
Group 51	Group 52	Group 53	Group 54	Group 55	Group 56	Group 57	Group 58	Group 59	Group 60
Group 61	Group 62	Group 63	Group 64	Group 65	Group 66	Group 67	Group 68	Group 69	Group 70
Group 71	Group 72	Group 73	Group 74	Group 75	Group 76	Group 77	Group 78	Group 79	Group 80
Group 81	Group 82	Group 83	Group 84	Group 85	Group 86	Group 87	Join Telegram Group Here		



ALL
JOBS
UPDATE
HERE

Click Here



வேலை இல்லா நிலையை
மாற்றுவோம் ...



JOBS

CLOSED

உங்கள் நண்பர்கள் மற்றும் உறவினர்களுக்கு Tamil Mixer Education இணையதளத்தை பற்றி தெரியப்படுத்துங்கள். . .

கடனை அடைத்த 30 நாள்களில் சொத்துப் பத்திரம் தராவிட்டால் தினமும் ரூ.5,000 தாமதக் கட்டணம்

வங்கிகள், நிதி நிறுவனங்களுக்கு ஆர்பிஐ உத்தரவு

மும்பை, செப். 13: வாடிக்கையாளர் கடனை முழுமையாக அடைத்த 30 நாள்களில் அவரது அசையும், அசையாத சொத்துப் பத்திரம், ஆவணங்களைத் திருப்பி அளித்துவிட வேண்டும்; அப்படி அளிக்காமல் தாமதிக்கும் ஒவ்வொரு நாளுக்கு ரூ.5,000 தாமதக் கட்டணமாக வாடிக்கையாளருக்கு அளிக்க வேண்டும் என்று வங்கிகள், நிதி நிறுவனங்களுக்கு இந்திய ரிசர்வ் வங்கி (ஆர்பிஐ) உத்தரவிட்டுள்ளது.

வங்கிகளின் கடன் வாங்கி வீடு, நிலம், வாகனங்கள் உள்ளிட்ட சொத்துகளை வாங்குவோரிடம் சொத்துப் பத்திரத்தை வங்கிகள் அல்லது சம்பந்தப்பட்ட நிதி நிறுவனங்கள் வைத்துக் கொள்வது வழக்கமாகும். கடனை முழுமையாக திருப்பிச் செலுத்தியபிறகு அந்த சொத்துப் பத்திரத்தை சம்பந்தப்பட்ட நபரிடம் திருப்பி அளிப்பது, கட

னில் இருந்து மீட்டுவிட்டதற்கான தடையில் லாச் சான்று பெறுவது, அடமானப் பத்திரத்தை ரத்து செய்வது ஆகியவற்றுக்கு வங்கிகளும், நிதி நிறுவனங்களும் அதிக காலம் எடுத்துக் கொள்வதாக புகார்கள் தொடர்கின்றன.

இந்நிலையில், இது தொடர்பாக ஆர்பிஐ வெளியிட்ட அறிவிப்பில் கூறப்பட்டுள்ளதாவது:

வங்கிகள், நிதி நிறுவனங்களில் கடன் பெற்ற வாடிக்கையாளர் ஒருவர் கடனை முழுமையாக அடைத்த 30 நாளுக்கு அவரிடம் இருந்து அடமானமாகப் பெற்ற சொத்துப் பத்திரங்களை திருப்பி அளித்துவிட வேண்டும். மேலும், அந்த சொத்து தொடர்பான அடமானப் பத்திரம் உள்ளிட்டவை



இருந்தால் அவற்றை ரத்து செய்வது உள்ளிட்ட அந்தக் கடன் தொடர்பான அனைத்து நடைமுறைகளையும் முடித்துவிட வேண்டும்.

இதைச் செய்யாதபட்சத்தில் சம்பந்தப்பட்ட வங்கிகள்

அல்லது நிதி நிறுவனங்கள் தாமதமாகும் ஒவ்வொரு நாளுக்கும் தினசரி ரூ.5,000 தாமதக் கட்டணமாக சம்பந்தப்பட்ட வாடிக்கையாளருக்கு அளிக்க வேண்டும்.

மேலும், வாடிக்கையாளர் கடன் பெற்ற குறிப்பிட்ட வங்கி அல்லது நிதி நிறுவனத்தின் கிளையில் மட்டும் ஆவணங்களைப் பெற்றுக் கொள்ள வேண்டும் என்று கூறாமல், அவர் விரும்பும் கிளை மூலம் ஆவ

ணங்களைத் திருப்பி அளிக்கவும் வசதி செய்து தர வேண்டும். இது தொடர்பான விவரங்களைக் கடன் பெறும்போது அளிக்கும் கடிதத்திலேயே வங்கிகள் தெளிவாகக் கூறிவிட வேண்டும்.

கடன் பெற்றவர் இறந்துவிட்டால், அவரது சட்டப்படியான வாரிசுகளிடம் பத்திரங்களை ஒப்படைக்க வேண்டும். இது தொடர்பான நடைமுறைகளையும் முன்னதாகவே வாடிக்கையாளருக்கு கூறிவிட வேண்டும்.

எதிர்பாராதவிதமாக சொத்து ஆவணங்கள் சேதமடைதல், தொலைந்துபோவது போன்ற நிலை ஏற்பட்டால், சம்பந்தப்பட்ட வங்கிகள், அந்த வாடிக்கையாளர் மாற்று ஆவணம் பெறுவதற்கு உரிய உதவிகளை அளிக்க வேண்டும். இதற்கு 60 நாட்கள் கால அவகாசம் எடுத்துக் கொள்ளலாம் என்று கூறப்பட்டுள்ளது.

கூடுதலாக 75 லட்சம் இலவச சமையல் எரிவாயு இணைப்புகளுக்கு ரூ.1,650 கோடி ஒதுக்கீடு: மத்திய அமைச்சரவை ஒப்புதல்

புது தில்லி, செப். 13: பிரதம மந்திரி உஜ்வலா திட்டத்தின் கீழ் கூடுதலாக 75 லட்சம் இலவச சமையல் எரிவாயு இணைப்புகளை அடுத்த 3 ஆண்டுகளுக்கு வழங்குவதற்கு ரூ. 1,650 கோடியை மத்திய அரசு ஒதுக்கீடு செய்துள்ளது.

பிரதமர் நரேந்திர மோடி தலைமையில் புதன்கிழமை நடைபெற்ற மத்திய அமைச்சரவைக் கூட்டத்தில் இதற்கு ஒப்புதல் அளிக்கப்பட்டது. 2023-24 முதல் 2025-26 நிதியாண்டு வரை இந்தக் கூடுதல் இணைப்புகள் வழங்கப்பட உள்ளன. இதன்மூலம் இந்தத் திட்டத்தின்கீழ் பயனாளிகளின் எண்ணிக்கை 10.35 கோடியாக அதிகரிக்கவுள்ளது.

அமைச்சரவை முடிவு குறித்து வெளியிடப்பட்ட செய்திக்குறிப்பில், 'இந்தத் திட்டத்தின்கீழ் முதல் இணைப்பும், அடுத்தும் பயனாளிகளுக்கு இலவசமாக வழங்கப்படும். இரண்டாவது சிலிண்டரிலிருந்து ரூ.200 மானியம் அளிக்கப்பட்டு ரூ. 703-க்கு சிலிண்டர் விநியோகிக்கப்பட்டு வருகிறது' என்று தெரிவிக்கப்பட்டுள்ளது.

இணைய நீதிமன்றங்கள் திட்டத்துக்கு ரூ. 7,210 கோடி: இணைய நீதிமன்றங்கள் திட்டத்தின் மூன்றாம் கட்டப் பணிகளுக்காக ரூ. 7,210 கோடி ஒதுக்கீடு

செய்ய மத்திய அமைச்சரவை புதன்கிழமை ஒப்புதல் அளித்தது.

அமைச்சரவை கூட்டத்துக்குப் பின்னர் இதுகுறித்து பேட்டியளித்த மத்திய செய்தி மற்றும் ஒலிபரப்புத் துறை அமைச்சர் அனுராக் தாகூர், 'இந்திய நீதித் துறையில் தகவல்தொழில்நுட்பத்தை மேம்படுத்தும் வகையில் கடந்த 2007-ஆம் ஆண்டு முதல் இணைய நீதிமன்றங்கள் திட்டம் செயல்படுத்தப்பட்டு வருகிறது. இதன் இரண்டாம் கட்டத் திட்டப் பணிகள் 2023-இல் நிறைவடைந்திருக்கிறது. தற்போது, 'எளிதில் அணுகுதல் மற்றும் அனைவரையும் உள்ளடக்கிய' என்ற தத்துவத்தின்கீழ் இந்தத் திட்டத்தின் மூன்றாம் கட்டப் பணிகள் தொடங்கியுள்ளன. மூன்றாம் கட்டத்தில் நீதிமன்றங்களை எண்மமயம், இணையவழி மற்றும் காகிதமில்லா நீதிமன்றங்களாக உருவாக்கும் நடவடிக்கைகள் மேற்கொள்ளப்படவுள்ளன. குறிப்பாக, மனுக்கள் சமர்ப்பிப்பு மற்றும் கட்டணம் செலுத்துதல் உள்ளிட்ட நடவடிக்கைகள் அனைத்தும் இணையவழியில் மேற்கொள்ளும் வகையில் வசதிகள் மேம்படுத்தப்படும்' என்றார்.

ஜி20 உச்சி மாநாடு வெற்றிக்கு பாராட்டு: ஜி20 உச்சி மாநாடு வெற்றி

றிகரமாக நடத்தி முடிக்கப்பட்டதற்காக பிரதமர் மோடிக்கு பாராட்டு தெரிவித்து அமைச்சரவைக் கூட்டத்தில் தீர்மானம் நிறைவேற்றப்பட்டது.

இதுகுறித்து அனுராக் தாகூர் கூறுகையில், 'அமைச்சரவைக் கூட்டத்தில் இந்தத் தீர்மானத்தை பாதுகாப்புத் துறை அமைச்சர் ராஜ் நாத் சிங்கொண்டுவந்தார். ஜி20 பிரகடனத்துக்கு அனைத்து நாடுகளும் ஒருமனதாக ஒப்புதல் தெரிவித்துள்ளது வரலாற்றுச் சிறப்புமிக்கது. அதுபோல, சர்வதேச உயிரி எரிபொருள் கூட்டமைப்பு உருவாக்கம், ஜி20 கூட்டமைப்பில் ஆப்பிரிக்க ஒன்றியம் இணைப்பு என பிரதமர் மோடியின் முன்னெடுப்புகளுக்கு மிகப்பெரிய வெற்றியாக உச்சி மாநாடு அமைந்தது' என்றார்.

ரூ.9,889 கோடி அந்நிய நேரடி முதலீடு: இந்தியாவைச் சேர்ந்த சுவென் மருந்து தயாரிப்பு நிறுவனத்தின் திறன் விரிவாக்கம் மற்றும் புதிய வேலைவாய்ப்புகளை உருவாக்கும் வகையில் அந்த நிறுவனத்தில் சிப்ரஸ் குடியரசைச் சேர்ந்த பெர்ஹியாண்டா நிறுவனம் ரூ. 9,589 கோடி நேரடி அந்நிய முதலீடு செய்வதற்கு மத்திய அமைச்சரவை ஒப்புதல் அளித்தது.

‘நிபா’ எச்சரிக்கை தேவை!

கொனவட் 19 கொள்ளை நோய்த்தொற்றிலிருந்து ஒருவாழியாக மீண்டெழுந்துவிட்டோம் என்று நாம் திம்மதிப் பெருமூச்சு விடும் வேளையில், நம்மை அச்சுறுத்தக் கிளம்பியிருக்கிறது ‘நிபா’ தீதுள்ளயி. அயல்வீடு பற்றி எரியும்போது நாம் திம்மதியாக தூங்கிக் கொண்டிருக்க முடியாது. அண்டை மாநிலமான கேரளத்தில் இரண்டு உயிர்களை வங்கதேச வகை நிபா தீநுண்மி பலிகொண்டிருக்கிறது என்பதால், அதிலேக முன்னெச்சரிக்கை நடவடிக்கைகள் மேற்கொள்ளப்படுவது அவசியம்.

2018-இல் முதல் முதலாக உயிர்கொல்லி நிபா தீநுண்மி கேரள மாநிலத்தில் தலைதூக்கியது. கசாதாரத் துறையின் முன்களப் பணி யாளர்கள் உட்பட 17 பேர் அப்போது பரவிய நிபா விஷக் காய்ச்ச லில் உயிரிழந்தனர். 2019-இலும், 2021-இலும் மீண்டும் அங்கொன்றும் இங்கொன்றுமாக நிபா விஷக் காய்ச்சலின் அறிகுறிகளும் பாதிப்புகளும் காணப்பட்டன என்றாலும், முன்னனுபவம் காரணமாக கேரள மாநிலத்தின் கசாதாரத் துறை அதை உடனடியாக தடுத்து நிறுத்தி நிலைமையைக் கட்டுக்குள் கொண்டுவந்தது.

கேரளத்தில் நிபா பாதிப்பு 2019-இல் ஏற்பட்டது முதலே, தமிழகத்தின் கசாதாரத் துறை அந்த மாநிலத்தை யொட்டிய எல்லைப் பகுதிகளில் தடுப்பு நடவடிக்கைகளை தீவிரப்படுத்தி யிருக்கிறது. இப்போதும் கூட ஆபத்தை வகுமுன் காக்க, எல்லா நடவடிக்கைகளும் மாநிலம் முழுவதும் மேற்கொள்ளப்பட்டிருப்ப தாக கசாதாரத் துறை அமைச்சர் தெரிவித்திருக்கிறார்.

இந்த முறை கோழிக்கோடு அரசு மருத்துவமனையில் சாதாரண காய்ச்சல் அடையாளத்துடன் வந்த நோயாளியை ஆரம்பகட்ட பரி சோதனை செய்த மருத்துவர்கள், நிபா குறித்து சந்தேகப்பட வில்லை. ஆனால், 12 நாட்கள் கட்டுப்படுத்தப்படாமல் அந்த நோயாளியின் உடலில் நிபா தீநுண்மி அதிலேகமாக வளர்ந்துவிட் டது. அவரது உயிரையும் குடித்தது. அதே அடையாளத்துடன் இரண்டாவது நோயாளியும் உயிரிழந்தபோதுதான், மருத்துவர்கள் நிபா தீநுண்மி குறித்த ஐயப்பாட்டை எழுப்ப முற்பட்டனர்.

உடனடியாக மருத்துவமனை திர்வாகமும், மருத்துவர்களும் செயல்படத் தொடங்கியது பாராட்டுக்குரியது. கேரள மாநில கசா தாரத் துறையும் தாமதமில்லாமல் சிறப்பு நடவடிக்கை ஒழுங்கு முறைகள் ஏற்படுத்தி மாநிலம் முழுவதும் கண்காணிப்பை கடுமையாக்கியிருக்கிறது.

வில்ங்குகளிலிருந்து உருவாகும் நோய்களிலிருந்து மனித இனம் தன்னை காத்துக்கொள்வது இனிமேல் கடினம் என்கிற நிலைமை ஏற்பட்டிருக்கிறது. சர்வசே அறிவியல் இதழான ‘தேச்சர்’, தனது 2021 அறிக்கையில் வில்ங்குகளிலிருந்து மனிதர்களுக்குப் பரவும் நோய்த்தொற்று மையங்களில் (ஹாட் ஸ்பாட்) ஒன்றாக இந்தியா வின் மலைப்பிரதேசங்களை குறிப்பிட்டிருக்கிறது. அதில் கேரளம், கர்நாடகம், தமிழ்நாடு மூன்றுமே குறிப்பிடப்பட்டிருக்கின்றன.

வனப்பகுதிகளும் மனிதர்கள் வாழும் பகுதிகளும் ஒன்றை யொன்று தெருங்கும்போது, அதாவது மனிதர்கள் வில்ங்குகள் குடி யிருக்கும் காடுகளை அழித்து குடியேறும்போது, வில்ங்குகளிலிருந்து மனிதர்களுக்குப் பரவும் நோய்த்தொற்றுகளுக்கான வாய்ப்பு அதிகரிக்கிறது. ‘தேச்சர்’ இதழ் இதை குறிப்பிட்டுச் சொல்கிறது.

மனிதர்களின் குடிசைகளையும், பசுவிலைகளையும் வனப் பகுதி குகையுடம்போது காடுகளில் வாழும் பாலூட்டிகளும், பறவை பூச்சிகளும் வேறுவழியில்லாமல் மனிதர்கள் வாழும் பகுதி களில் நுழைய வேண்டிய கட்டாயம் ஏற்படுகிறது. வனப்பரப்பு குறைவதனால் பழம் திண்ணும் வெளவால் உள்ளிட்ட தீநுண்மி களைப் பரப்பும் வில்ங்குகள், மனிதர்கள் வாழும் பகுதியில் அடைக் கலம் தேடுவது இயலாது.

குரங்குக் காய்ச்சல், பறவைக் காய்ச்சல், எலிக் காய்ச்சல், பன்றிக் காய்ச்சல் தொடங்கிய தீநுண்மி நோய்த்தொற்றுகள் எல்லாமே வில்ங்குகளில் இருந்து மனிதர்களுக்கு பரவும் நோய்கள். காடுகள் அழிக்கப்படுவதால்தான் ஒன்றன் பின் ஒன்றாக இதுபோன்ற நோய்த்தொற்றுகள் மனிதர்களை தாக்குகின்றன. இவற்றுக்கு எதிராக தொடர்ந்து கண்காணிப்பும், அவற்றை எதிர்கொள்ளும் வழி முறைகளும் மருத்துவத் துறையால் மேற்கொள்ளப்பட்டாலெழிய, அவற்றிலிருந்து நாம் தப்ப முடியாது.

எந்தவொரு காய்ச்சலையும் இனிமேல் நாம் சாதாரணமாக எடுத் தக்கொள்ள முடியாது. நோய்க்காண அறிகுறிகள் தோன்றினால், ஒரு நிமிடம்கூடத் தாமதிக்காமல் பரிசோதனைகளும், சிகிச்சைகளும் மேற்கொள்வதற்கான கட்டமைப்பு வசதி கிராமங்களில் இருந்து பெருதகரங்கள் வரை அனைவருக்கும் உடனடியாகக் கிடைக்க வழிவகை செய்தாக வேண்டும். யாராவது ஒருவருக்கு ஏற்படும் வில்ங்குகள் மூலம் பரவும் ஏதாவது ஒரு விஷக் காய்ச்சல், கவனிக் கப்படாமல் விடப்பட்டால் அது காரணமேட வேகமாக பல்லாயிரம் பேருக்கு பரவக்கூடும் என்கிற ஆபத்தை நாம் உணர வேண்டும்.

2018-இல் நிபா தீநுண்மிப் பரவலைத் தொடர்ந்து, தென்னிந்தி யாவில் ‘இன்ஸ்டிக்யூட் ஆஃப் அட்வான்ஸ்ட் டைராஸ்டி’ என்கிற மருத்துவப் பிரிவு அறிவிக்கப்பட்டது. இன்னும்கூட அது முழுமை யான செயல்பாட்டுக்கு வரவில்லை. தீநுண்மி தொற்றுக்கான மாநிலிகள் புணையிலுள்ள ‘தேஷனல் டைராஸ்டி இன்ஸ்டிக்யூட்’-இல் சோதனை செய்யப்பட்டு அறிக்கை பெறும் நிலையில்தான் நாம் இருக்கிறோம். திருவனந்தபுரத்தில் மட்டுமல்லாமல், இந்தியா வின் ஒவ்வொரு மாநிலத்திலும் ‘இன்ஸ்டிக்யூட் ஆஃப் அட் வான்ஸ்ட் டைராஸ்டி’ அமைக்கப்பட வேண்டும்.

கேரள மாநிலத்தில் உறுதி செய்யப்பட்டிருக்கும் நிபா தீநுண்மி தொற்று குறித்து அச்சம் தேவையில்லை என்றாலும், எச்சரிக்கை மனநிலை அவசியம். கொனவட் 19 கொள்ளை நோய்த்தொற்றின் போது நாம் மேற்கொண்ட முக்கவசம், கைகளை அடிக்கடி கழுவ தல் உள்ளிட்ட பாதுகாப்பு நடவடிக்கைகளை வழக்கமாகவே மாற் றிக்கொள்வது நல்லது.

தூங்குக தூங்கிச் செயற்பால்; தூங்கற்க தூங்காது செய்யும் வினை. காலந்தாழ்த்திச் செய்யத்தக்கவற்றைக் காலந்தாழ்த்தே செய்ய வேண்டும்; காலந்தாழ்த்தாமல் வினாந்து செய்ய வேண்டிய செயல்களைச் செய்யக் காலந்தாழ்த்தக் கூடாது. திருக்குறள் (எண் 672) அதிகாரம்: வினைசெயல்வகை

ஊழல் ஒழிக்கப்படும் நாள் எந்நாள்?

பல காலமாக மன்னர் ஆட்சியே எங்கும் நடைமுறையில் இருந்து வந்தது. மன்னர் களே அனைத்து அதிகாரங்களும் படைத் தவர்கள். அவர்களே குடிமக்களின் உயிர் என்று அக்கால இலக்கியங்கள் கூறுகின்றன. இதனால்தான் 'மன்னன் எவ்வழி மக்கள் அவ்வழி' என்று கூறினர். உலகம் தோன்றிய காலத்திலிருந்து இது தொடர்ந்தது. காலம் எல்லாவற்றையும் மாற்றும் ஆற்றல் பெற்றது. மாபெரும் மன்னர்களின் ஆட்சியுத்காரம் ஒரு நாள் முடிவுக்கு வந்தது. மக்களாட்சி மலர்ந்தது. மக்களாட்சியில் மக்களே முழு அதிகாரம் படைத்தவர்கள் என்று அரசியல் சாசனம் கூறுகிறது. ஆனால், இந்த மக்களாட்சியில்தான் இப்போது ஊழல்களே அரசாட்சி செய்து கொண்டிருக்கின்றன. அதனை ஒழிக்காமல் ஓயப் போவதில்லை என்ற அரசியலவாதிகள் குறைக்கின்றனர்.

சுதந்திர இந்தியாவில் ஊழல் ஒரு பெரும் பிரச்சனையாக உருவெடுத்துள்ளது. இது இந்தியாவின் பொருளாதாரத்தைப் பெரிதும் பாதிக்கிறது. 2011-ஆம் ஆண்டு மேற்கொள்ளப்பட்ட ஆய்வறிக்கையின்படி, உலகில் ஊழல் மிகுந்த 178 நாடுகளில் 95-ஆவது இடத்தில் இந்தியா இருந்தது.

பன்மோசடி தடுப்புச் சட்டம், 'ஊழல் தடுப்புச் சட்டம் 1988' போன்ற பல சட்டங்கள் இந்தியாவில் இருந்தபோதிலும் ஊழல் மோசடிகள் தொடர்ந்து கொண்டுவர உள்ளன. அதன் அகர வளர்ச்சியைத் தடுக்க முடியவில்லை. ஊழல் தடுப்புக் காவலர்களே அதற்கு உதந்தையாக இருக்கின்றனர். ஊழல் என்பது தனிமனிதனை மட்டுமன்றி, நாட்டின் வளர்ச்சியையும் முடக்கி விடுகிறது. திறமை மிக்கவர்களின் வாழ்வுகள் தட்டிப் பறிக்கப்படுகின்றன. ஆட்சியாளர்களும், அதிகாரிகளும் தவறு செய்யும் போது பாமர மக்கள் என்ன செய்ய முடியும்? வெறுமனே வேடிக்கை பார்க்கத்தான் முடியும். அவர்களுக்குக் கிடைக்கவேண்டிய அரசின் உதவிகள் சென்று சேராமல் தடுக்கப்படுகிறது.

ஊழல் செய்யும் அரசு ஊழியர்கள் மற்றும் அலுவலர்கள் மீது நடவடிக்கை எடுக்கும் ஆங்கில அரசின் இந்தியத் தண்டனை சட்டத்தில் போதிய வழி இல்லாததால் விடுதலை பெற்ற இந்திய அரசு 1947-இல் ஊழல் தடுப்புச் சட்டம் இயற்றியது. பிறகு அதே சட்டத்தைப் மல்வேறு திருத்தங்களுடன் இப்போது நடைமுறையில் உள்ள 'ஊழல் தடுப்புச் சட்டம் 1988' நடைமுறைக்கு வந்தது.

இச்சட்டத்தின்படி கையூட்டு பெற்ற அல்லது ஊழல் புரிந்த மாநில, மத்திய அமைச்சர்கள், சட்டம் இயற்றும் அதிகாரம் உள்ள மக்கள் மற்ற பிரதிநிதிகளான சட்டப்பேரவை, நாடாளுமன்ற உறுப்பினர்கள், உள்ளாட்சி மன்ற உறுப்பினர்கள் மற்றும் ஊழியர்கள், அரசின் உதவி பெறும் ஊழியர்கள் மற்றும் அலுவலர்கள், அரசிடம் நிதியுதவி பெறும் அரசு சாரா நிறுவனங்கள் மீது சட்டப்படி நடவடிக்கை எடுக்கப்படும்.

தமிழ்நாடு அரசின் அமைச்சரான செந்தில் பாலாஜி இப்போது ஊழல் வழக்கில் சிக்கியுள்ளார். சட்டவிரோத பணப் பரிவர்த்தனைத் தடைச் சட்டத்தின்கீழ் அமலாக்கத் துறையால் கடந்த ஜூன் 14 அன்று கைது செய்யப்பட்டார். பின்னர் மருத்துவமனையில் இதய அறுவை சிகிச்சை செய்து கொண்டபிறகு, அவரைக் காவலில் எடுத்து விசாரித்தனர். தற்போது அவர் புழல் சிறையில் அடைக்கப்பட்டுள்ளார். எனினும் அவர் இலாகா இல்லாத அமைச்சராகவே நீடித்து வருகிறார்.

ஆந்திர மாநிலத்தின் முன்னாள் முதல்வரும், தெலுங்கு தேசம் கட்சித் தலைவருமான சந்திரபாபு நாயுடு ஊழல் வழக்கில் கைது செய்யப்பட்டுள்ளார். கடந்த 2015 முதல் 2019 வரை தெலுங்கு தேசம் கட்சி ஆட்சியில் இருந்தபோது சந்திரபாபு நாயுடு முதல்வராக இருந்தார். அப்போது பல கோடி ரூபாய் ஊழல் நடைபெற்றதாகப் புகார் எழுந்தது.

சிஐடி விசாரணையில் தனியார் நிறுவனங்களுக்கு அவர்களின் 90 விழுக்காடு பங்களிப்பு நிதி நலம் விடுவித்து பணியைப் போதுமேல் விசாரணை நடத்த அனுமதி

உதைய மு. வீரையன்

பதவி வகித்தபோது வருமானத்துக்கு அதிகமாக ரூ.1 கோடியே 77 லட்சம் அளவுக்கு சொத்து சேர்த்ததாக 2006-இல் திமுக ஆட்சிக் காலத்தில் லஞ்ச ஒழிப்புத் துறை வழக்குப் பதிவு செய்தது. இந்த வழக்கில் இருந்து முன்னாள் முதல்வர் ஓ. பன்னீர்செல்வம் விடுவிக்கப்பட்டதை எதிர்த்து, சென்னை உயர்நீதிமன்றம் தாமத முன்வந்து மறு விசாரணைக்கு உத்தரவிட்டுள்ளது. 'எம்.பி., எம்.எல்.ஏ.க்களுக்கு எதிரான வழக்குகளில் சிறப்பு நிதி மன்றம் பிறப்பித்த அனைத்து உத்தரவுகளும் மறு ஆய்வு செய்யப்படும். எதிர்க்கட்சியினருக்கு எதிராக வழக்குகளைப் பதிவு செய்யும் லஞ்ச ஒழிப்புத் துறை, எதிர்க்கட்சிகள் ஆளும் கட்சியாக வரும் போது மேல் விசாரணை நடத்த அனுமதி

நேய் போல இந்த சமுதாயத்தைச் சிதைத்துவிடும்' என்று கூறியுள்ளார்.

கடந்த 2001 முதல் 2006 வரையிலான ஆண்டுகளில் அன்றைய முதல்வர் ஜெயலலிதா தலைமை யிலான அமைச்சரவையில் வருவாய்த்துறை அமைச்சராக ஓ. பன்னீர்செல்வம் பதவி வகித்தபோது வருமானத்துக்கு அதிகமாக ரூ.1 கோடியே 77 லட்சம் அளவுக்கு சொத்து சேர்த்ததாக 2006-இல் திமுக ஆட்சிக் காலத்தில் லஞ்ச ஒழிப்புத் துறை வழக்குப் பதிவு செய்தது.

இந்த வழக்கில் இருந்து முன்னாள் முதல்வர் ஓ. பன்னீர்செல்வம் விடுவிக்கப்பட்டதை எதிர்த்து, சென்னை உயர்நீதிமன்றம் தாமத முன்வந்து மறு விசாரணைக்கு உத்தரவிட்டுள்ளது. 'எம்.பி., எம்.எல்.ஏ.க்களுக்கு எதிரான வழக்குகளில் சிறப்பு நிதி மன்றம் பிறப்பித்த அனைத்து உத்தரவுகளும் மறு ஆய்வு செய்யப்படும்.

எதிர்க்கட்சியினருக்கு எதிராக வழக்குகளைப் பதிவு செய்யும் லஞ்ச ஒழிப்புத் துறை, எதிர்க்கட்சிகள் ஆளும் கட்சியாக வரும் போது மேல் விசாரணை நடத்த அனுமதி

இன்று எல்லா அறநெறிகளும் புறந்தள்ளப்படுகின்றன. எல்லாவற்றுக்கும் சுயநலமே காரணமாக உள்ளது. 'ஒவ்வொரு மனிதனின் தேவைகளையும் பூர்த்தி செய்ய முடியும். ஆனால் ஒரே ஒரு மனிதனின் பேராசையை யாராலும் நிறைவேற்ற முடியாது' என்றார் மகாத்மா காந்தி.

தொடங்காத நிலையில், மாநில அரசின் சார்பில் 10 விழுக்காடு பங்களிப்பு தொகையாக ரூ.371 கோடி விடுவிக்கப்பட்டதும், அந்த நிதி போலி ரேசுதர்கள் மூலம் கணக்குக் காட்டப்பட்டு முறைகேடு செய்யப்பட்டிருப்பதும் தெரியவந்துள்ளது. அதன் அடிப்படையில் வழக்குப் பதிவு செய்த மாநில குற்றப் புலனாய்வு பிரிவு அவரை கைது செய்துள்ளது.

குற்றம் சாட்டப்படுவதனாலேயே ஒருவர் குற்றவாளியாகி விட மாட்டார். பல நேரங்களில் அரசியல் காழ்ப்புணர்ச்சியின் காரணமாக ஊழல் குற்றச்சாட்டுகள் கூறப்படுவதும் உண்டு. எல்லாவற்றையும் மக்கள் பார்த்துக் கொண்டதான் இருக்கின்றனர் என்பதையும், ஆட்சியுத்காரம் யாருக்கும் நிரந்தரமானது அல்ல என்பதையும் அரசியல்வாதிகள் நினைவில் கொள்ள வேண்டும். அறமே இறுதியில் வெல்லும் என்பதையும் கவனத்தில் கொள்ள வேண்டும்.

சென்னை உயர்நீதிமன்ற நீதிபதி ஆனந்த் வெங்கடேஷ் 'லஞ்ச ஒழிப்புத் துறை சுதந்திரமான முறையில் செயல்படாமல் ஆட்சியாளர்களுக்கு ஏற்ப நிறம் மாறும் பச்சோந்தியாகச் செயல்படுகிறது. இதுபோன்ற தவறுகள் நடைபெற அனுமதித்தால் புற்று

துள்ளது. வரி விதிப்பு குறைவாக உள்ள நாடான மோர்ஷூலிலிருந்து போலி நிறுவனங்கள் மூலம் முறைகேடாக அதானி நிறுவனங்களில் சிலர் முதலீடுகளைச் செய்துள்ளதாகக் குற்றம் சாட்டப்பட்டுள்ளது.

தொழிலதிபர் கௌதம் அதானிக்கு நெருக்கமானவர்களே இத்தகைய முறைகேட்டில் ஈடுபட்டுள்ளதாகவும், அதில் குற்றஞ் சாட்டப்பட்டுள்ளது. மோர்ஷூல் உள்ளிட்ட நாடுகளில் இருந்து கிடைக்கப் பெற்ற ஆவணங்கள் அதானி குழுமத்தின் மின்னஞ்சல் தகவல்கள் உள்ளிட்டவற்றை அடிப்படையாக வைத்து இந்த மோசடிக் கண்டறியப்பட்டதாகவும் அந்த அமைப்பு தெரிவித்துள்ளது.

அதானி குழுப்பத்தினருடன் நீண்டகாலமாகத் தொடர்பில் இருந்து வரும் நபர் அலி, சபான் அலி, சாங்கக் லிங் ஆகியோர் அதானி பங்குகளை அதிக அளவில் வாங்கி, அவற்றை மோர்ஷூல் நாட்டில் முறைகேடாக விற்பதாகக் குற்றம் சாட்டப்பட்டுள்ளது. இதன் மூலம் அதானி குழுமத்துக்குப் பெருமளவில் வருவாய் கிடைத்ததாகவும் அதில் கூறப்பட்டுள்ளது.

நாட்டை ஆட்சி செய்யும் தலைவன் நடுநிலை தவறாமல் நேர்மையாக ஆட்சி செய்ய வேண்டும். அவ்வாறு ஆட்சி செய்பவன் அவனது குடிமக்களுக்கு இறைவனாகவே போற்றப்படுவான் என்று வள்ளுவர் கூறுகிறார். மேலும், நாட்டை ஆட்சி செய்யும் தலைவன் தியவனாக அமைந்து விட்டால் அவனைச் சார்ந்த குடிமக்களும் அறநெறி தவறிப் பொருள் ஈட்ட முனைவர். இதனால் நாடும், நாட்டு மக்களும் அல்லப்படுவர் என்றும் கூறுகிறார்.

ஆனால் இன்றைய மக்களாட்சியில் எல்லா அறநெறிகளும் புறந்தள்ளப்படுகின்றன. எல்லாவற்றுக்கும் ஆசையும், சுயநலமே காரணமாக அமைந்துள்ளன. 'ஒவ்வொரு மனிதனின் தேவைகளையும் பூர்த்தி செய்ய முடியும். ஆனால் ஒரே ஒரு மனிதனின் பேராசையை ஒருபோதும் யாராலும் நிறைவேற்ற முடியாது' என்று கூறினார் மகாத்மா காந்தி.

இன்று நாட்டில் நடக்கும் எல்லா ஊழல்களுக்கும் பேராசையே காரணமாகும். பல தலைமுறைக்குச் சொத்துச் சேர்க்கும் அரசியல்வாதிகள் இதை எப்போது எண்ணிப் பார்த்துக்கொள்கின்றனர்?

விழிப்பான இந்தியா வளமான இந்தியா' என்னும் கருப்பொருளில் லஞ்ச ஒழிப்பு மற்றும் ஊழல் தடுப்பு பற்றிய தேசிய மாநாட்டை பிரதமர் நரேந்திர மோடி தொடக்கி வைத்துள்ளார். 'இது நடைமுறைக்கு வரும் போதுதான் விழிப்பான இந்தியாவையும், வளமான இந்தியாவையும் பார்க்க முடியும். 'ஊழலும் ஒழிப்போம்' என்று முழங்கினால் மட்டும் போதாது. அதனை நடைமுறைப்படுத்துவது குறித்தும் ஆட்சியாளர்கள் சிந்திக்க வேண்டும்.

கட்டுரையாளர்: எழுத்தாளர்.

மகளிர் உரிமைத் தொகை திட்டத்துடன் தேர்தல் வாக்குறுதிகள் முழுமையாக நிறைவேற்றம்

சென்னை, செப். 13: 'கலைஞர் மகளிர் உரிமைத் தொகை' திட்டத்துடன் திமுக அளித்த தேர்தல் வாக்குறுதிகள் அனைத்தும் நிறைவேற்றப்பட்டுள்ளதாக முதல்வர் மு.க.ஸ்டாலின் தெரிவித்தார்.



சென்னையில் புதன் கிழமை நடைபெற்ற ராஜபாளையம் சட்டப் பேரவைத் தொகுதி உறுப்பினர் தங்கப்பாண்டியன் இல்லத் திருமண விழாவில் பங்கேற்று முதல்வர் மு.க.ஸ்டாலின் பேசியதாவது:

2019-ஆம் ஆண்டு மக்களவைத் தேர்தல் மற்றும் அதற்குப் பிறகு நடைபெற்ற அனைத்துத் தேர்தல்களிலும் பெரிய வெற்றிகளை திமுக பெற்றது.

ஆட்சிக்கு வருவதற்கு முன்பாக வாக்குறுதிகள், உறுதிமொழிகளை அளிக்கிறோம். அவற்றை நம்பி தமிழ்நாட்டு மக்கள் ஆதரவு தருகிறார்கள். வெற்றி பெற்று ஆட்சிக்கு வந்த பிறகு அளித்த உறுதிமொழிகள், வாக்குறுதிகளை படிப்படியாக நிறைவேற்றிக் காட்டுகிறோம்.

அந்த வகையில், கடந்த சட்டப்பேரவைத் தேர்தலில் வெளியிட்ட வாக்குறுதிகள், உறுதிமொழிகளில் 99 சதவீதத்தை நிறைவேற்றியிருக்கிறோம். மீதமுள்ள ஒரு சதவீத வாக்குறுதியானது மகளிருக்கு உரிமைத் தொகை வழங்

முதல்வர் மு.க.ஸ்டாலின்

கும் திட்டம்தான்.

அதையும் வரும் 15-ஆம் தேதி முதல் தொடங்க இருக்கிறோம். தமிழகத்தில் 1.06 கோடி மகளிருக்கு மாதந்தோறும் தலா ரூ.1,000 அளிக்கப்பட உள்ளது.

தமிழ்நாட்டில் சட்டப்பேரவைத் தேர்தலின் போது சிறப்பான ஆட்சியை மக்கள் உருவாக்கித் தந்தார்கள். அதுபோன்று வரவிருக்கும் மக்களவைத் தேர்தலிலும் புதுவை உள்பட 40 தொகுதிகளிலும் திமுக கூட்டணிக்கு வெற்றி கிடைக்கும்.

நாட்டின் பல்வேறு பகுதிகளில் நடைபெற்ற இடைத்தேர்தல்களில் நான்கு மாநிலங்களில் 'இந்தியா' கூட்டணி வெற்றியைப் பெற்றுள்ளது. சில மாதங்களுக்கு முன்பு நடந்த கர்நாடகப் பேரவைத் தேர்தலிலும் பாஜக தோல்வியைச் சந்தித்துள்ளது.

மத்தியில் பாஜக ஆட்சிக்கு வந்த பிறகு சட்டப்பேரவைகளுக்கு நடைபெற்ற தேர்தல்களின் முடிவுகளை எண்ணிப் பார்க்க வேண்டும். தமிழ்நாடு, கேரளம், பிகார், மேற்கு வங்கம், ஜார்க்கண்ட், ஒடிஸா, சத்தீஸ்கர், தெலங்கானா, ஆந்திரம், பஞ்சாப், தில்லி, ராஜஸ்தான் என தேர்தல் நடைபெற்ற மாநிலங்களில் பாஜக தோற்கடிக்கப்பட்டுள்ளது.

எனவே, 'இந்தியா' கூட்டணி வெற்றி பெற்றால்தான் இந்தியாவைக் காப்பாற்ற முடியும் என்றார் முதல்வர்.

இணைய சூதாட்ட தடையை எதிர்த்த வழக்குகள் தீர்ப்புக்காக ஒத்திவைப்பு

சென்னை, செப். 13: தமிழக அரசின் இணைய சூதாட்ட தடைச் சட்டத்துக்கு எதிராக இணைய விளையாட்டு நிறுவனங்கள் தொடுத்த வழக்குகளை தேதி குறிப்பிடாமல் தீர்ப்புக்காக சென்னை உயர்நீதிமன்றம் ஒத்திவைத்தது.

தமிழக அரசு நிறைவேற்றிய இணைய சூதாட்ட தடைச் சட்டத்தை எதிர்த்து, அகில இந்திய விளையாட்டு கூட்டமைப்பு நிறுவனங்கள் சார்பில் சென்னை உயர்நீதிமன்றத்தில் வழக்குகள் தொடுக்கப்பட்டன. இந்த வழக்குகளை விசாரித்த உயர்நீதிமன்றம் தமிழக அரசு

பதிலளிக்க உத்தரவிட்டிருந்தது. இந்த வழக்குகள் விசாரணையின் போது, இணைய விளையாட்டு நிறுவனங்கள் தரப்பில், இந்த சட்டத்தை இயற்ற தமிழக அரசுக்கு அதிகாரமில்லை. திறமைக்கான விளையாட்டான ரம்மியை, அதிருஷ்டத்துக்கான விளையாட்டாக கருதுபவர்கள் வாதங்கள் முன் வைக்கப்பட்டிருந்தன.

தமிழக அரசு தரப்பில் தாக்கல் செய்யப்பட்ட பதில் மனுவில், 'இந்திய அரசியல் சாசனம் வழங்கியுள்ள அதிகாரத்துக்கு உள்பட்டு இயற்றப்பட்டுள்ள இந்த சட்டம்

செல்லுபடியாக கூடியது. பொது அமைதி, சுகாதாரம் மற்றும் சூதாட்டம் தொடர்பாக மட்டுமே இந்த சட்டம் இயற்றப்பட்டுள்ளது. இந்த சட்டத்தை இயற்ற மாநில அரசுக்கு முழு அதிகாரம் உள்ளது.

இணைய விளையாட்டுகள் காரணமாக வேலையில்லாத இளைஞர்கள், தினக்கூலிகள், ஆட்டோ ஓட்டுநர்கள், போலீஸ் என 32 பேர் தற்கொலை செய்து கொண்ட நிலையில் இந்த சட்டம் அவசியமாகிறது என அதில் தெரிவிக்கப்பட்டிருந்தது.

இந்த வழக்கில், வாதங்கள் நிறை

வடைந்த நிலையில், எழுத்துபூர்வ வாதங்களை தாக்கல் செய்ய உயர்நீதிமன்றம் உத்தரவிட்டிருந்தது.

இந்த வழக்கு தலைமை நீதிபதி கங்காபுர்வாலா மற்றும் நீதிபதி ஆதிகேசவலு ஆகியோர் அடங்கிய அமர்வில் புதன்கிழமை விசாரணைக்கு வந்தது. அப்போது, இணைய விளையாட்டு நிறுவனங்கள் தரப்பிலும், தமிழக அரசு தரப்பிலும் எழுத்துபூர்வ வாதங்கள் தாக்கல் செய்யப்பட்டன. இதையடுத்து, வழக்கை தேதி குறிப்பிடாமல் தீர்ப்புக்காக ஒத்திவைத்து நீதிபதிகள் உத்தரவிட்டனர்.